
Narakottarana Stotram

నరకోత్తారణస్తోత్రమ్

Document Information



Text title : Narakottarana Stotram

File name : narakottAraNastotram.itx

Category : deities_misc

Location : doc_deities_misc

Proofread by : Aruna Narayanan narayanan.aruna at gmail.com

Latest update : September 29, 2019

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 3, 2021

sanskritdocuments.org

నరకోత్తారణస్తోత్రమ్



ఓం నారాయణం నమస్కృత్య నరం చైవ నరోత్తమమ్ ।
దేవీం సరస్వతీం వ్యాసం తతో జయముదీరయేత్ ॥ ౧॥

నారాయణం జగద్బీజం పురాణం పురుషోత్తమమ్ ।
పరిపృచ్ఛతి ధర్మాత్మా పాణ్డవుత్రో యుధిష్ఠిరః ॥ ౨॥

శ్రీయుధిష్ఠిర ఉవాచ -
కిం జపన్పురుషో ముచ్యేద్యమలోకైకశాసనాత్ ।
తస్మై కథయ తత్త్వేన భక్తస్య తవ కేశవ ॥ 3॥

శ్రీభగవానువాచ -
శృణు రాజన్మహాబాహో ధర్మాత్మన్పాణ్డవునన్దన ।
అహం తే కథయిష్యామి నరకోత్తారణం మహాత్ ॥ ౪॥

ఓక్ష్కారాత్మన్నమస్తేస్తు ఋగ్యజుఃసామరూపిణే ।
యజ్ఞాత్మనే నమస్తేస్తు సర్వశాస్త్రాత్మనే నమః ॥ ౫॥

భూతభవ్యజగన్నాథ సర్వభూత జగత్పతే ।
నమస్తే సర్వలోకేశ మహాపురుష పూర్వజ ॥ ౬॥

నమోమత్స్యాయ కూర్మాయ మూలప్రకృతయే నమః ।
నమో యజ్ఞవరాహాయ నరసింహాయ వై నమః ॥ ౭॥

త్రివిక్రమాయ రామాయ వైకుణ్ఠాయ నరాయ చ ।
నమస్తేశ్వముఖాయాపి కూటస్థాయాక్షరాయ చ ॥ ౮॥

అనన్తాయాచ్యుతాయాపి జామదగ్న్యాయ వై నమః ।
మధుకైటభనాశాయ శక్తిరాయ నమోనమః ॥ ౯॥

రామాయ విశ్వరూపాయ వాసుదేవాయ వై నమః ।
పీతామ్బరాయ దేవాయ యుగవర్ణాయ వై నమః ॥ ౧౦॥

స్థితు్యత్పత్తివినాశానాం హేతురూపాయ వై నమః ।

బ్రహ్మణే వాయురూపాయ రుద్రరూపాయ వై నమః ॥ ౧౧ ॥

ధనదేశస్వరూపాయ మోక్షరూపాయ వై నమః ।

సోమాయ సూర్యరూపాయ హవిర్గన్ధాయ వై నమః ॥ ౧౨ ॥

పరమేశ్వరరూపాయ నమః శ్రీవత్సధారిణే ।

బిభ్రత్సరస్వతీం వక్రే సర్వజ్ఞోఽసి నమోఽస్తు తే ॥ ౧౩ ॥

లక్ష్మీప్రియాయ దేవాయ హ్యతసీశ్యామరూపిణే ।

ప్రసీద మమ దీనస్య భక్తియుక్తస్య మాధవ ॥ ౧౪ ॥

రౌరవాన్నరకాఘోరాత్పాహి మాం గరుడధ్వజ ।

అసిపత్రవనాత్పాహిశంఖచక్రగదాధర ॥ ౧౫ ॥

కుమ్భిపాకాన్మహాదేవ పాహి మాం శరణాగతమ్ ।

అవీచేః కాలసూత్రాచ్ఛ పాహి మాం దుఃఖనాశన ॥ ౧౬ ॥

సూచ్యాగారాదమ్భరీషాత్పాహి మాం మధుసూదన ।

అస్సక్తేశాస్థివాహిన్యా వైతరణ్యాశ్చతుర్భుజ ॥ ౧౭ ॥

పాహి మాం కర్మసాక్షీ త్వం శరణాగతవత్సల ।

ఇక్షుపీడనకైర్యస్తైః పీడ్యన్తే యత్ర మానవాః ॥ ౧౮ ॥

దేశాత్తస్మాజ్జగన్నాథ పాహి మాం భక్తవత్సల ।

తప్తవాలకదేశశ్చ శల్మల్యాయామవల్లితః ॥ ౧౯ ॥

తద్దేశాత్పుణ్డరీకాక్ష పాహి మాం కరుణానిధే ।

క్రకచైర్యత్ర పాట్యన్తే మానుషా దేవదారువత్ ॥ ౨౦ ॥

తేభ్యోఽపి రక్ష మాం హంస శరణాగతవత్సల ।

సారమేయైశ్చ ఖాద్యన్తే యామే వర్తన్తి మానవాః ॥ ౨౧ ॥

మహాభయాత్ప్రభో తస్మాత్కేశవ క్లేశనాశన ।

అన్యే చ నరకా ఘోరా యమలోకే ప్రతిష్ఠితాః ॥ ౨౨ ॥

తేభ్యోఽపి రక్ష మాం హంస నమస్తేఽస్తు సహస్రశః ।

తిర్యగ్యోనిగతస్యాపి భక్తిర్మే తవ కేశవ ॥ ౨౩ ॥

అవలా స్యాద్యథా కృష్ణ తథా కురు వరప్రద ।

బహుబాహూరుపాదస్త్యం బహుకర్ణాక్షిశిర్షవాన్ ॥ ౨౪ ॥

సర్వతో రక్ష మాం హంస సర్వాత్మన్ సర్వతోముఖ ।
నమస్తే దేవదేవేశ యథా పాస్యఽఖిలం జగత్ ॥ ౨౫॥

స్థితౌ తథా సమస్తేభ్యో దోషేభ్యో మాం సముద్ధర ।
కృష్ణాచ్యుత హృషీకేశ సర్వభూతేశ కేశవ ॥ ౨౬॥

మహాత్మన్ పాహి మాం భక్తం వాసుదేవ నమోఽస్తు తే ।
ఇతి స్తవన్నరో రాజన్నదా నారాయణం ప్రభుమ్ ॥ ౨౭॥

యమలోకం న పశ్యేచ్చ నరకం చ కుతః పునః ।
స్మరన్నపి నదా మర్త్యః శృణ్వన్నపి యుధిష్ఠిర ॥ ౨౮॥

మహాపాతకజైర్వారైర్మువ్యతే సర్వకిల్బిష్టైః ।
ఆయురారోగ్యమైశ్వర్యం శ్రియం మేధాం తథా బలమ్ ॥ ౨౯॥

ప్రాప్నోతి చ పఠేన్నిత్యం తద్విష్ణోః పరమం పదమ్ ।
భయకాంతారదుర్గేషు తథా సంసారసాగరాత్ ॥ ౩౦॥

సత్యం సన్తరతే మర్త్యః స్తవస్యాప్యనుకీర్తనాత్ ।
అన్తే సాయుజ్యమాప్నోతి తద్విష్ణోః పరమం పదమ్ ॥ ౩౧॥

ఇతి శ్రీనరకోత్తారణస్తోత్రం సమ్పూర్ణమ్ ।

Proofread by Aruna Narayanan narayanan.aruna at gmail.com

Narakottarana Stotram

pdf was typeset on October 3, 2021

Please send corrections to sanskrit@cheerful.com

